

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAS-SBATA-X-IL LAQGHA TAL-KUNSILL

POST	SALA TAL-KUNSILL			
DATA	24 t'April 2013			
HIN	Minn	5.00pm	Sa	6.40pm

Il-laqgħa bdiet fil-hin:

Sindku	Sur	STEFAN CORDINA
Vici-Sindku	Sur	MARK ANTHONY SPITERI
Kunsilliera	Sur	RAYMOND AZZOPARDI
	Sur	REMIGIO BARTOLO
	Sur	JOHN P. BONNICI
	Sur	GERALD BORG
	Sur	RALPH CASSAR
	Dott.	HERBERT MESSINA FERRANTE
		SKUŻAT
	Sur	ALFRED ZAMMIT
Deputat Segretarju Eżekuttiv	Sinjorina	YANICA CALLEJA

Is-Sur Stefan Cordina talab sospensjoni tal-laqgħa sabiex tintqal talba għal Dr Herbert Messina Ferrante li kien qed jigi rikoverat l-isptar fil-Ġermanja.

Is-Sur Cordina talab sabiex jinqaleb l-order tal-Agenda u jmorru għall-item numru 3. Din it-talba ġiet milqugħa. Minuti ġew approvati bla korrezzjonijiet.

B'kontinwazzjoni ma' dan is-Sur Remigio Bartolo talab biex jekk dejjem ikun possibbli, meta l-laqgħa tal-Kunsill tkun ser issir l-Erbgħa, issir fil-5pm minflok fis-6pm. Hadd ma sab oġġezzjoni.

Is-Sur John P Bonnici daħal f'dan il-mument (5.05pm).

1. UPDATE ELANCOURT TWINNING PROJECT

Is-Sur Remigio Bartolo qal li l-proposti kollha li għamel il-Kunsill ġew aċċettati u kkonferma li l-proġett tal-gemellagg ser isir. Is-Sur Bartolo kompli jgħid li f'Marzu tal-2014 ser ikun hemm l-elezzjonijiet f'Elancourt għalhekk l-arrangamenti kollha biex jiġi finalizzat il-gemellagg iridu jsiru wara. Hu qal li sadanittant zewg persuni mill-Kumitat li jieħu ħsieb proġett ta' gemellagg min-naħa tagħhom ser ikunu qed iżuru Malta bejn id-29 u l-31 ta' Mejju 2013. Is-Sur Bartolo ippropona li minhabba li fi Franza l-akkomodazzjoni tkun ferm għola minn dik t'hawn Malta, ikun jaqbel lill-Kunsill li jhallas l-akkomodazzjoni liż-żewġ individwi biex b'hekk meta d-delegazzjoni tal-Kunsill tkun ser iżzur Elancourt, tiġi mħallsa l-akkomodazzjoni tad-delegazzjoni tal-Kunsill tagħna min-naħa tagħhom.

Is-Sur Cordina qal li hu prova jgħib stima mill-Cavallieri Hotel iżda għal dak iż-żmien il-lukanda hi mimlija. Is-Sur Cordina qal li staqsa lis-Sur John P Bonnici wkoll biex iġib stima. Is-Sur Bonnici qal li hu staqsa lil La Rocca Hotel iżda ser tkun mimlija wkoll. Is-Sur Bartolo qal li nistgħu niċċekkjaw ukoll il-Castille Hotel. Is-Sur Bartolo qal li mhux għolja bħala lukanda. Is-Sur Cordina talab lis-Sur Bartolo biex iġib stima u sadanittant jiġi ċċekkjat kemm hemm fondi allokat għall-gemellagg fil-budget għal din is-sena mas-Sinjura Marica Mifsud.

Is-Sur Bartolo qal li hu ġie mitlub minn dan il-Kumitat sabiex fil-programm ikun hemm laqgħa mas-Sindku u l-Kunsilliera, laqgħa mas-Surmast, laqgħa oħra mal-klabbs tal-isports, filwaqt li ssir zjara lill-Alka Ceramics. Is-Sur Bartolo kompli jgħid li għamel arrangamenti wkoll sabiex issir zjara fil-Palazz ta' San Anton. Hu qal li diġa' kellem lill-individwi konċernati sabiex isiru dawn il-laqgħat mitluba. Is-Sur Cordina qal li l-aħjar isir programm. Is-Sur Remigio Bartolo qabel u ppropona li jiġi fformat sottokumitat sabiex ikun jista' jsir il-programm. Kulhadd qabel.

2. UPDATE TA' BYE-LAW

Is-Sur Remigio Bartolo qal li kien għaddej minn hdejn Ġnien l-Istazzjon meta nnota li kien hemm *party* tat-tfal għaddej. X'hin mar jiċċekkja, min kien preżenti qallu li l-Ġnien kien inkera għal dik il-ġurnata. Is-Sur Bartolo qal li ċċekkja mal-Kunsill biex jara x'kienet il-proċedura u ġie spjegat li l-Ġnien kien qed jinkera għal €100 u li hemm Bye-Law rigward l-użu tal-art pubblika. Hu kompli jgħid li meta ġiet iċċekkjata din il-Bye-Law ma kien hemm l-ebda parti li tgħid li dan il-ġnien jista' jinkera għal xi ħaġa privata, iżda hu possibbli li jinkera biss għal *social activities*. Hu qal ukoll li biex dan isir trid timtela applikazzjoni, jkun hemm persuna awtorizzata mill-Kunsill sabiex tiegħu ħsieb il-post u insurance għat-third party liabilities. Is-Sur Bartolo qal li l-ammont dovut skond kif stipulat fil-Bye-Law ma jistax jaqbeż is-€69.88 u li jekk il-Kunsill jixtieq iżomm l-ammont preżenti, din il-Bye-Law għandha tinbidel. Wara diskussjoni fit-tul ġie miftiehem li jiġu ċċekkjati sew il-proċeduri u jekk party privat għandux jiġi kkunsidrat bħala attività soċjali jew kummerċjali. Is-Sur Marco Spiteri ssuġġerixxa li tintalab kopja tal-bye-law simili mill-Kunsilli Lokali tal-Isla u l-Kalkara. Is-Sur Remigio Bartolo qal li ser jiċċekkja dwarhom hu stess u jipproċedu minn hemm biex il-Kunsill ikun *covered*.

Is-Sur Gerald Borg dahal f'dan il-mument (5.15pm).

3. APPROVAZZJONI TA' MINUTI

Għalkemm dan l-item diġa' ġie diskuss, is-Sur Gerald Borg talab sabiex issir korrezzjoni fil-Minuti. Il-korrezzjoni tikkonsisti f'punti mqajjma minn Dr Herbert Messina Ferrante fejn talab rapport/survey ta' kemm jgħaddu karożzi minn Triq in-Nutar Zarb u fejn is-Sur Gerald Borg qabel ma' din il-proposta.

4. PREŻENTAZZJONI TA' AUDITED FINANCIAL STATEMENTS

Is-Sur Stefan Cordina spjega li dawn huma l-istess Financial Statements li kienu ġew approvati qabel bid-differenza li issa għaddew minn taħt idejn l-awditur. Dawn ġew approvati.

5. KORRISPONDENZA

✉ E-mail mingħand is-Sinj. Rebecca Cachia Fearne, Primary Health Care, rigward Health Educational Talks. Is-Sinjorina Yanica Calleja qalet li dawn qed jitolbu sabiex isiru talks min-naħa tal-Primary Health Care. Is-Sur Cordina elenka l-lista tal-korsijiet imnizzla. Hi ssuġġeriet li ngħidu lil grupp tas-60+. Is-Sur Marco Spiteri staqsa jekk nistgħux inkellmu lill-Kappillan min-naħa tal-Parroċċa u jiġu organizzati fis-sala taċ-Ċentru. Is-Sur Stefan Cordina qal li nistgħu ningħaqdu mal-Parroċċa u jiġu organizzati b'kollaborazzjoni bejn il-Kunsill u l-Parroċċa. Is-Sur Remigio Bartolo staqsa jekk dawn il-korsijiet jistgħux isiru ġewwa l-uffiċini tal-Kunsill. Iżda kulhadd qabel li bħala post il-Kunsill huwa f'it zgħir. Is-Sur Bartolo semma wkoll l-iskola. Is-Sur Cordina qal li l-aħjar l-ewwel jaraw x'konkorrenza ser ikun hemm mbagħad isibu post. Hu kompli jgħid li l-Kumitat tal-każin La Stella Levantina offrewlu li meta jkun hemm bżonn tintuża xi sala tal-każin din tintuża senza nteressi. Is-Sur Marco Spiteri qal li jekk nagħmlu l-korsijiet fl-istess żmien li tiġi ppublikata r-rivista tal-Kunsill, inkunu nistgħu nirreklamaw fiha stess u l-konkorrenza tan-nies kapaċi tkun akbar. Is-Sur Remigio Bartolo ssuġġerixxa li tintbagħat flyer sabiex min ikun interessat iċċempel il-Kunsill. Is-Sur Stefan Cordina qal li nistgħu nagħmlu dak l-avviż flimkien

ma' xi avviz ieħor bħal per eżempju l-iskeda tal-iskart u bħala pubblikazzjoni jista' jsir il-Kunsill bil-photocopier. Is-Sur Ralph Cassar qal li l-pubblikazzjoni tiġi irħas minn meta tagħmel photocopies. Hu ssuġġerixxa li ssir ġurnata oħra ta' ġbir ta' tessuti u nirriklamaw lilha wkoll. Is-Sur Marco Spiteri kompli jgħid li nistgħu nagħmlu din il-flyer forma ta' skeda fejn jiġu elenkati l-attivitajiet li jkunu ser isiru li jkollhom x'jaqsmu mal-ambjent. Kulħadd qabel li s-Sur Ralph Cassar għandu jieħu ħsieb jagħmel l-arranġamenti ma' Refab Malta u fl-istess ħin tibda ssir il-lista t'affarijiet li jridu jiġu rreklamati.

✉ Email mingħand RC Malta f'isem id-Dogs Trust fejn intalab spazzju fir-rivista għall-artiklu. Is-Sur Stefan Cordina qal li jistgħu jitniżżlu mal-lista ta' għaqdiet li jagħmlu l-artikli fir-rivista bħall-Għaqda tal-Armar. Kulħadd qabel.

6. SKEDA TA' PAGAMENTI

Is-Sur Gerald Borg ġibed l-attenzjoni li ma kellux kopja tal-iskeda. Is-Sur Stefan Cordina spjega x'kien imniżżel f'din l-iskeda. Is-Sur Ralph Cassar staqsa kemm kienet l-ispiza tal-madum. Is-Sur Stefan Cordina qal li l-ispiza kienet ta' €1080 u bħala xogħolijiet manwali saru kollha mill-ħaddiema tal-IPSL. Hu kompli jispjega li bħala tqegħid tal-madum kien ser jitqabbad xi ħadd mill-ETC fuq skema iżda fl-aħħar ġurnata dan preżenta ċertifikat u ma ġiex. Is-Sur Cordina spjega li dawn il-latrini ilhom magħluqa u ma jistax ikun li jgħaddi aktar żmien biex jitlestew. Kulħadd qabel u l-pagamenti ġew approvati.

7. PUNTI MQAJMA

Is-Sur John P Bonnici ressaq dawn il-punti:

- Tiġi ordnata parking sign ħdejn il-lotto office. Is-Sur Stefan Cordina kkonferma li din it-tabella ġiet ordnata.
- Talab informazzjoni dwar fiex wasal il-proċess għal bini ġdid għall-uffiċini tal-Kunsill Lokali. Is-Sur Stefan Cordina qal li l-uffiċini tal-HSBC fihom problema relatata ma' xi permessi. Hu kompli jgħid li mar jara xi djar oħra fosthom id-dar ta' Mrs Dingli. Is-Sur Cordina qal li qed jistenna prezz mingħand is-sidien minħabba li riedu jistennew li l-budget jiġi approvat min-naħa tal-Gvern għax xtaqu jaraw kif ser tkun il-liġi tas-suċċessjoni qabel ma jstabilixxu prezz. Hu kompli jgħid li mar jara dar oħra fi Triq P.P. Rubens, is-somma inizzjali kienet ta' €900,000 iżda s-sid qallu li lest li jinzel sas-somma ta' €800,000 u fil-fehma tiegħu kellha prezz għoli żżejjed. Is-Sur Cordina qal li kien hemm dar oħra wkoll ħdejn il-BOV fi Triq il-Mosta iżda din ġiet mibjugħa. Is-Sur Ralph Cassar issuggerixxa li sadanittant jiġi avżat il-Perit sabiex terga' tinhareg mill-ġdid it-tender tal-uffiċini forsi b'inqas kumplikazzjonijiet sabiex tkun fil-budget tal-Kunsill. Is-Sur Gerald Borg qal li l-Kunsill għandu jikteb lill-Ministeru konċernat sabiex l-għassa tal-Pulizija tiġi mġoddija lill-Kunsill u l-Pulizija jiġu provduti vann kbir u jaħdmu minn go fih. Is-Sur Ralph Cassar qal li ma jaqbilx għax fil-fehma tiegħu il-Kunsill għandu bżonn bini ġdid u ikbar. Is-Sur Stefan Cordina qal li kieku l-għassa tal-Pulizija tingħata lill-Kunsill, isfel isir front office u jkun hemm post għal klinika wkoll. Wara diskussjoni fit-tul ġie deċiż li l-Kunsill ikompli bil-proċess tat-tender, jiġi deċiż budget u jitniżżlu l-minimum requirements.
- Jitrangaw xi ħofor fi Triq id-Dorga.

Is-Sur John P Bonnici ħalla l-kamra (5.30pm).

Is-Sur Gerald Borg ressaq dawn il-punti:

- Isir survey ġdid fi Triq in-Nutar Zarb u l-akwata biex jaraw kemm qed jgħaddu karożzi. Dan is-survey irid isir fuq aktar siegħat bħal per eżempju mis-7am sas-7pm. Is-Sur Stefan Cordina qal li l-Kunsill jista' jipproponi lil Transport

Malta kif nixtiequ li jsir is-survey imma d-deċiżjoni finali ta' kif isir is-survey tkun tat-Transport Malta. Is-Sur Ralph Cassar issuġġerixxa li minflok ngħidu mis-7am sas-7pm, jiġi mitlub time frame ta' per eżempju mis-7am sad-9am u mill-4pm sas-7pm.

- Tintbagħat ittra lis-Sinj. Claire Pisani sabiex tiżbor is-siġar ta' ġol-parapett tagħha. Is-Sur Stefan Cordina qal li kull min jagħmel dawn it-tip ta' proposti għandu jiffirma l-ittra hu personali u jkun hu responsabbli. Is-Sur Marco Spiteri u s-Sur Ralph Cassar qalu li preferibbilment ma jiġux impustati ittri jekk ma jkunux għaddew Kunsill. Is-Sur Gerald Borg spjega li hemm template ta' ittra u dejjem tintbagħat l-istess waħda. Is-Sur Marco Spiteri qal li l-aħjar l-ewwel jiġu kkuntatjati bit-telefon mbagħad jintbagħatu ittri uffiċċjali.

Is-Sur Marco Spiteri ressaq dawn il-punti:

- Jixtieq li l-Kunsill jara x'jista' jsir rigward in-noise pollution aktar u aktar issa li ġej is-Sajf. Hu kompla jgħid li meta il-petizzjoni ntbagħtatet fid-djar, kien diffiċli li wieħed jinduna biha minhabba li kien hemm reklam printjat fuq wara. Is-Sur Spiteri qal li fuq il-paġna tal-facebook tal-Kunsill hemm diskussjoni sħiħa. Is-Sur Stefan Cordina qal li hu kellu laqgħa mal-Kummissarju John Rizzo. Is-Sur Ralph Cassar qal li hemm bżonn terġa' ssir ittra lill-Pulizija. Is-Sur Remigio Bartolo ssuġġerixxa li għandha ssir laqgħa mal-Kummissarju l-ġdid. Kulhadd qabel.
- Staqsja rigward il-parking bays fi Triq is-Sagħtrija. Is-Sur Stefan Cordina spjega li meta kien hemm l-MC Bay saru rapporti lill-Pulizija minn residenti stess u ngħataw ħafna ċitazzjonijiet. Is-Sur Cordina kompla jispjega fit-tul x'kienet is-sitwazzjoni u ġie deċiż li ssir parking bay b'qies standard li tkun tista' tiġi pparkjata karożza. Is-Sur Gerald Borg qal li l-Kunsill għandu jobbliga lil kull min għandu garaxx sabiex idañħal il-karożza tiegħu u mhux titħalla pparkjata fit-triq. Is-Sur Marco Spiteri qal li mhux kulhadd għandu garaxx u mhux kulhadd għandu spazju biżżejjed biex idañħal kull karożza li jkollu.
- Staqsja kif il-Kunsill jista' jkompli jagħmel pressjoni u juri sapport mar-residenti tal-akwata fejn hemm pjanat li jinbena ċimiterju. Is-Sur Stefan Cordina qal li għad m'hemm l-ebda permess u li fl-2001 diġa' kien hemm applikazzjoni oħra iżda ġiet rifjutata mill-MEPA. Is-Sur Marco Spiteri qal li l-Kunsill kien ħareġ ittra li jaqbel mal-proġett. Is-Sur Stefan Cordina qal li fuq l-ittra m'hemmx miktub li l-Kunsill qed joġġezzjona iżda ma kienx hemm dettalji magħrufa bħal ma hemm preżentament. Kulhadd qabel li għandha ssir Konferenza Stampa hekk kif niġu nfurmati mill-MEPA li ser ikun hemm l-ewwel seduta tal-Bord.

Is-Sur Alfred Zammit ressaq dawn il-punti:

- Staqsja min hu responsabbli mid-dawl ta' madwar il-Knisja. Is-Sur Ralph Cassar u s-Sur Remigio Bartolo qalu li l-Kunsill jgħin lil Parroċċa u l-Parroċċa tgħin lil Kunsill. Is-Sur Stefan Cordina qal li għandhom jiġu provduti stimi u jekk m'hemmx spejjeż kbar il-bozoz jinbidlu mill-Kunsill.
- Issir il-bankina fi Triq Haż Żebbuġ ħdejn il-Beldiam
- Jiġi rrangat il-Bus Shelter fi Triq in-Nutar Zarb
- Issir bozza ħdejn il-banka tal-lottu fi Triq iż-Żagħfran

Is-Sur Ralph Cassar ressaq dawn il-punti:

- Xtaq jiġbed l-attenzjoni li s-self mill-librerija żdied.
- Staqsja rigward it-tneħħija tal-Bring-in banks minn Triq Tumas Chetcuti. Is-Sur Stefan Cordina qal li kien qed ikun hemm problemi kbar. Is-Sur Marco Spiteri qal li kienu qed jiġu nies minn barra r-raħal u jifgħu ħafna skart li mhux riċiklabbli ħdejn dawn il-bins, anki annimali mejta. Is-Sur Gerald Borg issuġġerixxa li jitpoġġew cameras. Is-Sur Ralph Cassar qal li għalhejn jitpoġġew cameras minhabba li n-nies ikun diffiċli biex tara l-wiċċ ċar. Is-Sur

Stefan Cordina qabel mas-Sur Cassar u kompla jgħid li ġara l-istess haġa meta ntabbil footage ta' filmat wara li nharqu l-bring in banks ta' Triq il-Mosta.

- Ġibed l-attenzjoni rigward siġar li nżabru għalxejn fl-area tal-Housing Estate. Is-Sur Cassar qal li żbir tas-siġar għandu jsir jekk hemm bżonn biss avolja fit-tender ikun hemm miktub kull sena. Is-Sur Marco Spiteri qal li mportanti li ma jitqacçtux u jinżabru kif suppost. Kulhadd qabel li meta jkun ser isir xi żbir għandhom jiġu nfurmati.
- Ma jaqbilx li jitneħħew siġar u dana għax xi residenti ma jkunux iridu siġar fil-vicinanze tar-residenza tagħhom.
- Jibqgħu jiġu organizzati laqgħat bil-kollaborazzjoni tal-grupp 'Għal Ambjent aħjar' bħal ma diġa' ġew organizzati. Is-Sur Raymond Azzopardi qal li jkun hemm attendenza tajba għalihom. Kulhadd qabel.
- Talab sabiex tiġi mkejla l-Ġardina Frans Dingli
- Ippropona li ssir xi tip ta' esebizzjoni waqt il-festa tar-raħal
- Tabelli taz-zebra crossing li qegħdin bl-LEDs mhux jaħdmu. Is-Sur Stefan Cordina qal li tkellem ma' min jieħu ħsieb u qed issir il-manutenzjoni.
- Latrini ta' Misraħ Kola qed jibqgħu miftuħin
- Talab *update* rigward Triq Xatbet l-Art. Is-Sur Stefan Cordina spjega li kien hemm xi fondi li riedu jiġu approvati u mbagħad jtkompla x-xogħol.
- Talab *update* rigward il-proġett tal-barriera. Is-Sur Stefan Cordina qal li l-applikazzjoni saret. Hu kompla jgħid li kellu laqgħa fl-uffiċċju tal-Ombudsman u kien hemm preżenti l-Imħallef Robert Mangion fejn spjegalu x'kienet is-sitwazzjoni. Is-Sur Ralph Cassar qal li mportanti li l-Kunsill jagħmel is-sottomissjonijiet tiegħu meta jkun il-waqt. Is-Sur Raymond Azzopardi qal li jekk m'hemmx dannu għas-saħħa hu jaqbel mal-proġett.
- Staqsja rigward id-dawl ta' Ġnien Haħ Warda. Is-Sur Stefan Cordina qal li l-proċess miexi u l-applikazzjoni waslet l-Enemalta. Hu kompla jgħid ukoll li l-*equipment* ta' Ġnien l-Istazzjon dalwaqt jaħd.

Is-Sur Raymond Azzopardi ressaq dawn il-punti:

- Tkun aktar aġġornata l-*website* tal-Kunsill Lokali
- Niġbdu l-attenzjoni tal-MEPA biex ikun hemm aktar sorveljanza u kontroll fuq il-bini l-ġdida, eż biex isir bir fil-bini li jkun tiela' u wkoll biex innaqqsu ilmenti li jressqulna certu residenti bħal meta jidhlihomm l-ilma f'darhom
- Isir stħarriġ dwar il-volum tal-karozzi u l-kwalita' tal-arja fit-triqat prinċipali ta' Haħ Attard
- Inressqu l-ilment lit-Transport Pubbliku dwar il-periklu tal-karozzi wisq goffi tal-linja, eż jaqbz u l-linji l-bojod ta' nofs it-triqat, speċjalment fid-dawrien
- Li hemm bżonn li terga' tingibed l-attenzjoni biex nibzgu għall-kampanja u s-siġar f'Haħ Attard. Eż jitrażżnu u jiġu ndirizzati l-istupru tas-siġar bħal ma jinsab għaddej fit-triq ċentrali ta' Haħ Attard qrib iċ-ċimiterju.

Is-Sur Remigio Bartolo ressaq dawn il-punti:

- Staqsja jekk is-Sur Joe Gauci xtarax l-apparat għal knis. Is-Sur Gerald Borg ikkonferma li dan l-apparat beda jintuża.
- Talab informazzjoni dwar l-impjeg tas-Sur George Borg. Is-Sinjorina Yanica Calleja spjegat li għad trid tasal il-konferma min-naħa tal-Ministeru.
- Ġibed l-attenzjoni tal-Kunsilliera preżenti li mhux isib koperazzjoni min-naħa taż-żgħażaġħ sabiex isir il-proġett tad-DVD fuq ir-raħal ta' Haħ Attard. Is-Sur Ralph Cassar issuggerixxa li jiġu kkuntattati persuni konċernati mill-MCAST sabiex jiġi ċċekkjat jekk hemmx żgħażaġħ minn Haħ Attard.
- Informa lil kulhadd li għal Jum Haħ Attard ha jkun diffiċli haħna li jattendi s-Sur Joseph Calleja. Għaldaqstant issuggerixxa li jiġi nominat xi haħd ieħor għal din is-sena. Hu kompla jgħid li jeħtieġ jiġi ffurmat sotto-kumtat u jibdew isiru laqgħat dedikati għal Jum Haħ Attard. Kulhadd qabel li din is-serata għandha

ssir fis-6 ta' Settembru 2013 u jkun hemm ħin għal preżentazzjoni tas-Sur Marco Cremona

Is-Sur Stefan Cordina ressaq dawn il-punti:

- Informa lil kulħadd li ġie avviċinat minn xi persuni sabiex jiġi ffurmat kumitat fuq over development biex b'hekk isir rapport pulit u jiġi preżentat.

Qabel ma' ġiet aġġornata l-laqqgħa, is-Sur Stefan Cordina feraħ lis-Sur Alfred Żammit għal għeluq il-50 sena anniversarju miż-żwieġ tiegħu.

8. AĠĠORNAMENT

Il-laqqgħa ġiet aġġornata fis-6.40pm għat-Tnejn, 27 ta' Mejju 2013 fil-5.00pm.

Sindku

Data